

**ብሚኒስትር ጉዳያት ወጻኢ ኤርትራ ክቡር
ኣቶ ዑስማን ሳልሕ ዝተዋህበ ጋዜጣዊ መግለጺ**



(ምስ ፍሱዳዊ መዘናኢ ኣብ ዝሃቦ ሓባራዊ ጋዜጣዊ ዋዕላ)

ሶቹ: 22 መጋቢት 2023

ዝኸበርካ ሰርገይ ላቭሮቭ - ሚኒስትር ጉዳያት ወጻኢ ፈደረሽን ፍሱያ!
ዝኸበርኩምን ዝኸበርኩንን! ፈለማ ኣብዛ ምጭውቲ ከተማ ሶቹ: ኣቕዲሙ
ዝጀመረ ሕውነታዊን ኣጠቓላልን ዝርርብ ንክቕጽል ዕድል ንዝሃቡና:
ሚኒስትር ጉዳያት ወጻኢ ፍሱያ ሰርገይ ላቭሮቭን መንግስቲ ፈደረሽን ፍሱያን
ዓሚቕ ምስጋናይ ክገልጽ ኣፍቕዱለይ። ኣብዚ ቀረባ እዋን: ናብ ኤርትራ
ዝገበርካዮ ኣገዳሲ ምብጻሕን ምስ ክቡር ፕረዚደንት ኢሳይያስ ኣፈወርቂ
ዘካድካዮ ዝርርብን: ነቲ እናዓበዩ ዝመጽእ ዘሎ ዝምድናና ዘጉልሕ ጥራይ
ዘይኮነ: ኣጠማምታናን ኣካዪ-ዳናን ኣብ ጉዳያት ክሳብ ክንደይ ዝተጣመረ
ምጻኑ ዝመስከረ ምንባሩ ክገልጽ እፈቱ።

ኣንጻር'ቲ ተጻባኢን ጸቓጢን እናማህመነ ዝኸይድ ዘሎን እንኩ-ቕጥባዊ
ስርዓት: ብሓባር ደው ኢልና: ነቲ ዓንዲ ቻርተር ሕቡራት ሃገራት ዝኾነ
ምክባር ልኡላውነት ሃገራት እናጸዋዕና ምዕሩይን ፍትሓውን ግሎባዊ ስርዓት
ንክሰፍን ንጽዕር ኣለና። ኣንጻር ቁጠባዊ ጸቕጢ: ዘይሕጋዊ እገዳን ዕጽዋን
ብሓባር ደው ኢልና ኣሎና። ኣንጻር'ቲ ንዓለም ናብ ጠርዚ ዝደፍእ ዘሎ
ዘይሓላፍነታዊ ፖሊሲታት ድረታን ዕብለላን: ከምኡ'ውን ኣንጻር ሰይጠና
ሃገራትን መራሕተንን ብሓባር ንቃለስ ኣለና። ኣንጻር'ቲ ጎይቶቹ 'ጸላእቲ'
ኢሎም ንዘጠመቕዎን ሃገራት ኣፍሪቃን ካልኦትን ዒላማ ዝገብር እምበር
ንፍትሒ ዘይግደስ ነውራም ቤት ፍርዲ ኣህጉራዊ ገበናት ብሓባር ደው ኢልና

አለና። አንጻር ቅሉዕ ግህሰት ናጽነትን ልኡላውነትን ሃገራትን ዝምታ ጸጋታተንን ከምኡ'ውን ምድስካልን ምግባትን ሃብተንን ብሓባር ደው ኢልና አለና። ብሓባር ንሰላም፡ መሰል ሃገራት ንናጻ ሕርያን ምዕባለን፡ ንምዕቃብ ተፈጥራዊ ጸጋታተን፡ ባህሉንን ክብሪታተንን ደው ኢልና አለና። ንሰላማዊ ብሓባር ምንባር፡ ምትሕግጋዝን ሓድነትን ብሓባር ደው ኢልና አለና። ኣብ ክልተኣዊ ደረጃ፡ ኤርትራን ፊደረሽን ፍሰያን ኣብ ፖለቲካ፡ ዲፕሎማሲ፡ ቁጠባ፡ ንግዲ፡ ወፍሪ፡ ማሕበራዊን ባህላዊን ጸጥታዊን ጽላታት ብቐረባ ክሰርሓን ጥቡቕ ምትሕግጋዝ ክህልወንን ድሌትና እዩ። ኣብ ናይ ሎሚ ዝርርብና ነዚ ናይ ሓባር ዕላማታት ዘወውት ጭቡጥ ስጉምቲታት ብግቡእ ዳህሲስናዮ አለና።

ነዚ ዕድል'ዚ ተጠቐመ፡ ናይ ኤርትራ መትከላዊ መርገጺ ከነጽር እደሊ። ፍሰያ ንምዕናው ተባሂሉ ብዘሕዝን ኩነታት ንዩክሬንን ህዝባን ንንሸል ዝገብር ዘሎ ምስምስ፡ ልክዕ ከምቲ ንታይዋን ምስምስ ተጠቐምካ ብዝኾነ መልክዕ እንተላይ ብጎነጻዊ ግጭት ንሰላማዊ ዕብዩት ቻይና ደው ምባል ዝሓለነ እዩ። እዚ ዘይሓላፍነታዊ ፖሊሲታት'ዚ ንሰብኣውነት ብሰፊሖ ኣብ ሓደጋ ዘእተወ ኮይኑ፡ ካብ ህዝብታት ዓለም እንተላይ ኣብ ኣመሪካን ኤውሮጳን ተሪር ተቐውሞ ክገጥሞ ምርኣይ ዘገርም ኣይኮነን። ኣብ መደምደምታ፡ ንሰለ'ቲ ምቕሉል ኣቀባብላኡን ምሕዝነቱን ንክቡር ሰርገይ ላቭሮቭ ኣመስግን።

ሓጻስ ኤርትራ 25 መጋቢት 2023